

تحریر: حکیم محمد عبدالسلام ہزاروی مرحوم۔ ہری پور ہزارہ
کنوینر آل پاکستان گورنمنٹ طبی بورڈ

جکے پہلو میں فاتح سومنات
کا مدن اور عظیم المرتبت
حکیم سنائی کی خاموش تربیت

ہے
★

کابل ہی مشکبار فضاؤں میں چند روز

ایکے مدت سے آرزو تھی کہ اس دیس کو ان آنکھوں سے دیکھ لیا جائے جکے پہلو میں فاتح سومنات کا مدن اور عظیم المرتبت حکیم سنائی کی خاموش تربیت ہے۔ جہاں احمد شاہ ابدالی کی جرأت و شجاعت، بابر کی عظمت و رفعت اور تیمور کے جلال و تکنت کے سوتے پھوٹے۔ جس کے پہلو میں حریت و آزادی کے متوالوں کو پناہ ملتی ہے۔ وہ سرزمین جسے اپنی کم ہائگی اور حالات کی نامساعدت کے باوجود فرنگی کی عظیم طاقت کے خلاف آزادی کی جنگ لڑنے والوں کو اپنے دامن میں پناہ دی۔ جہاں مولانا عبید اللہ سندھیؒ اور ان کے رفقاء نے اطمینان کا سانس لیا اور آزاد ہندوستان کی بہادر حکومت کی بنیاد رکھی اور جہاں ریشمی رومال کی تاریخی تحریک نے نشوونما حاصل کی۔ وہ دلربا وطن جہاں ترکی جمال پاشا ایسی بین الاقوامی شخصیت کو سیاسی سرگرمیاں جاری رکھنے کا پروانہ ملا۔ اور جس سرزمین نے آنجناب سبھاش چندر بوس کو اپنی راہوں سے گذار کر برلن پہنچایا۔ یہ تھا وہ پس منظر جسکی بنا پر جنگ آزادی کے ایک ادنیٰ سیاسی کی حیثیت سے آتش شوق فروزاں ہوتی رہی۔ مگر گردش لیل و نہار نے تاریخی عظمتوں سے تابندہ تر اس وطن کو دیکھنے کا موقع نہ دیا۔

مگر آتش شوق کی یہ چنگاری بدستور سلگتی رہی اور آخر قدرت نے یہ نادر موقع فراہم کر دیا کہ قابل و غزنی کی حسین و دلغریب بہاروں اور مشکبار فضاؤں میں چند روز گھوم پھر سکوں۔ اور عبدیاضی کے اوراق پلٹ کر تاریخ ساز شخصیتوں کے ذکر سے اپنے سینے میں چمکتی ہوئی تماشوں کا ملاوا کر سکوں۔

لے حکیم عبدالسلام ہزارویؒ ایک بلند پایہ شخصیت تھے، قومی وطن اور میں پیش پیش، ان کا سینہ ملک و ملت کی فخری اور دوسری سے معمور تھا۔ افسوس کہ ان کا یہ مضمون ان کی زندگی میں شائع نہ کیا جاسکا۔ اب اسے مرحوم کے آثار و تبرکات کے طور پر شائبہ کا جا رہا ہے۔ (ادارۃ الموت)

وادی عشق دور دراز ست وے

طے شود جہادہ صد سالہ آہے گاہے

یہ جولائی کی ۲ تاریخ اور کارور کا روز تھا، جب میں اپنے ایک ساتھی حاجی محمد زمان کی معیت میں ہری پور سے روانہ ہوا، پشاور پہنچنے کے بعد کاغذات کی تکمیل ہوئی اور ہم درہ خیبر میں داخل ہو گئے، طویل پہاڑی سلسلوں اور پٹیچ راہوں سے گذرتے ہوئے علی مسجد کے قریب جا پہنچے جہکے متعلق مولانا طفر علی خان نے ۱۹۲۷ء میں پشاور کے ایک جلسہ عام میں کہا تھا۔

پاس خیبر بھی ہے اور اس میں علی مسجد بھی دور کیوں جلتے ہو مہر جسے یہیں بات کرو
نڈی کوتل سے گذرتے ہوئے طورخم پہنچے اور پھر طورخم سے دونوں جگہوں پر کاغذات کی جانچ پڑتال
ہوئی اور ہم اپنی منزل کی جانب رواں دواں ہو گئے۔ غروب آفتاب تک ہری بھری زمینوں اور حسین و خوشنما
باغات سے سبجے ہوئے علاقے کو دیکھتے اور بڑھتے چلے گئے۔ ماٹوں، سنگسروں، اور بوتلوں و متنوع پھولوں
کی بہتات، سیر و سفر کی لذتوں میں اصافہ کر رہی تھی۔ ڈکا سے جلال آباد تک آئینہ کی مانند صفات و شغاف
اور پختہ و پائدار سڑک وادی کے سن کو دوبالا کر رہی تھی۔

ہم نے دشت و چمن کی اس دلکش بہار میں اپنا سفر جاری رکھا۔ اور کوئی بھی دشواری ہمارے سفر میں مزاحم
نہ ہوئی اور ہم کابل کے دلفریب شہر میں داخل ہو گئے۔ رات کے بارہ بج چکے تھے، ہم نے جمیل ہوٹل میں قیام
کیا۔ مگر یہ ہوٹل اپنی تزئین و آرائش کے باوجود میرے لئے طمانیت و قلب کا باعث نہ بن سکا۔ چنانچہ دوسرے ہی
روز اپنے ایک رفیق جناب نور احمد اعجازی جو وہاں کے مشہور ڈانس پورٹر بھی ہیں کے اصرار پر ہم نے ہوٹل کو خیر باد
کہہ دیا اور انکی خواہش کے مطابق جلال آباد روڈ کے کنارے گرگر کے پاس منتقل ہو گئے۔ یہیں سے ہم نے مختلف
تاریخی مقامات کی زیارت کا پروگرام بنایا۔

بزرگانِ دین | مستند ذرائع سے یہ بات پایۂ ثبوت کو پہنچ چکی ہے کہ افغانستان میں بعض اہلبیاد

کے مزار بھی ہیں، جن میں سے حضرت دانیال اور صالح علیہ السلام کے مقابر خصوصی طور پر زبانِ زو عام و خاص
ہیں۔ صحابہؓ میں سے ابو رفاعہ عدری تمیمی، حضرت بایزید انصاریؓ اور دیگر اصحاب علم میں سے امام فخر الدین رازی
مصنف تفسیر کبیر، ملا حسین وادکاشنی صاحب تفسیر حسین۔ معارج النبوة کے مصنف ملا ہین اور عبدالغفور
کے مصنف مولوی عبدالغفور کے مزارات مرجع حقائق بنے رہتے ہیں۔ غزنی میں محمود غزنوی۔ حکیم سنائی
حضرت شمس تبریز، داتا گنج بخش کے والد حضرت عثمان، بھوپری، اور قندھار میں احمد شاہ ابدالی،
بلخ میں بی بی رابعہ اور حضرت شفیق لمبی اور حضرت پارسا۔ محو خواب ہیں۔ مزار شریف میں بعض ثقہ تاریخی

حوالوں کے مطابق حضرت علی کرم اللہ وجہہ کا مزار فیض آباد بھی موجود ہے۔

زیارت مزارات | ۴ جولائی کو صبح چائے سے فارغ ہونے کے بعد ہم جانب غزنی عازم سفر ہوئے
پر کیفیت راستہ، کوہ و کمر کی نکلے انگیز وسعتیں اور غزنی کی تاریخی عظمتیں، ذہنی سکون و بالیدگی کا باعث بن رہی
تھیں، اسی نشہ سے سرشار ہم بارہ بجے کے قریب محمود غزنویؒ کے مزار پر پہنچے۔ مزار اقدس پر نگاہ کیا پڑی
ایک سرد اور کیفیت طاری ہو گئی اور چشم تصور میں تاریخ کے وہ اوراق سامنے آگئے جو عمودِ بت شکن کے
ساتھ وابستہ ہیں۔ آنسوؤں کی بھڑٹی لگ گئی جو تھنے کا نام نہیں لیتی تھی۔ میں نے بارگاہ رب العزت میں ہاتھ
اٹھائے اور یوں گویا بتا کہ اے اللہ! تو نے اس شخص کو یہاں سے اٹھایا اور اسے براعظم ایشیا میں مسلمانوں کی
سطوت و شوکت کا باعث بنایا اور اسے بت شکنی کی سمیرا نہ سنت پر عمل پیرا ہونے کی توفیق دی۔ آج بھی
امتِ مسلمہ ایسے عظیم انسان کیلئے چشم براہ بیٹھی ہے۔ جو باطل کے اصنام کو پاش پاش کر دے اور ہدایت
آسانی کا وہ پھریرا لہرائے کہ تمام شیطانی قوتیں اسکے سامنے سرگمں ہو جائیں۔

کائناتوں کی زبان سوکھ گئی پیاس کے مارے
کوئی تو آبلہ پا دادی پر خمار میں آدے

مزار غزنوی سے ہم سیدھے حکیم سنائی کی تربت پر پہنچے، جنکی شخصیت علمی دنیا میں محتاج تعارف
نہیں۔ جنکے اشعار مولانا رومیؒ ایسے بزرگ نے تصنیف کی ہے، اور متعدد مقامات پر حکیم مرحوم کے اشعار کو اپنے
لئے مشعل راہ بنا رہا ہے۔ حکیم سنائیؒ کے مزار پر بہت سے اشعار درج ہیں جن میں سے تین یہاں نقل کئے جاتے
ہیں۔

قرن ہا باید کہ یک مشت چشم از پشت میش	نارنے را خرقہ گردو دیا خمارے راہ رسن
ساہا باید کہ تا یک پنبہ دانہ از زمین	شاہدے را حملہ گردو دیا شہیدے را کفن
درد ہا باید کہ تا صاحب دے پیدا شود	بایزیدے از خراسان یا اولیے از قرن

حکیم سنائی کے مزار پر فاتح خوانی کے بعد شمس تبریز کے مزار پر پہنچے شمس تبریز اور مولانا روم کے تعلقات کا اندازہ
اس شعر سے بخوبی لگایا جاسکتا ہے۔

مولوی ہرگز نہ شد مولائے روم تا غلامے شمس تبریزی نہ شد

بلغ کی شاہراہ پر | غزنی جسے ہم نے کچھ سامان خورد و نوش اپنے ساتھ لیا اور کابل کی جانب جانے
والی راہ پر ایک چٹھے کے کنارے کھانا پکایا، نماز ظہر ادا کی اور تھوڑی دیر سنانے کے بعد کابل کی طرف روانہ
ہوئے۔ رات کابل میں گزاری اور دوسرے روز بلغ کا پرگرام بنایا۔ بلغ کابل سے تقریباً ۵۰ کلومیٹر کے فاصلے پر

روس کی سرحد کے قریب واقع ہے۔ کابل سے بلخ تک کا درمیانی علاقہ گوناگوں خوبوں کی بنا پر اپنی مثال آپ ہے۔ خوبصورت درختوں کے جھرمٹ اور ان کے سایہ میں ٹھنڈے پانی، بریلیے پہاڑوں کا لمبا سلسلہ اور ان کے درمیان نہایت ہی نفیس اور عمدہ مٹرک۔ دل دنگاہ کو فرحت و انبساط کی لازوال دولت سے مالا مال کرتی ہے۔ یہ مٹرک برغانی پہاڑوں کے بیچ میں ہونے کے باوجود محفوظ رہتی ہے۔ اور سلسلہ مواصلات کو متاثر نہیں کرتی۔ ہم اسی کیفیت زار اور بہار آگیاں راستے سے گزرتے جا رہے تھے کہ دو شاخ کے مقام پر وادی فغان میں مٹرک گئے۔ دوپہر کا کھانا کھایا، گرم پانی سے دھو لیا، اور خدا کے حضور سجدہ ریز ہو گئے۔ فراغت کے بعد ہم پھر اپنی منزل کی جانب روانہ ہوئے، رات ہم نے پل خمزی میں قیام کیا۔ اور صبح ناشتے کے بعد ہم نے اپنا راستہ لیا اور گیارہ بجے دن کے قریب بلخ پہنچے۔ حضرت رابعی بلخی، حضرت شفیق بلخی کے مزارات پر حاضری دی اور مختصر سے قیام کے بعد ہم مزار شریف جا پہنچے جہاں کے اصحاب علم اور تاریخ سے آگاہ لوگ اس بات پر مصر ہیں کہ اس مقام پر حضرت علیؑ کا مرقد ہے۔ یہ ماننے میں تردد موجود تھا مگر بعض جدید علماء کے مستند دلائل کے بعد اس سلسلہ میں سکوت اختیار کرنا پڑتا ہے۔

مزار شریف میں رات گزارنے کے بعد ہم اگلی صبح کابل واپس ہوئے، راستے میں دو شاخ کے ایک معزز فرد حاجی عبدالواحد کے پیہم اصرار پر ان کے ساتھ دوپہر کا کھانا کھایا اور کابل پہنچنے پر دو روزہ یہیں پر قیام کیا۔ تمام تاریخی مقامات دیکھے اور وہاں کی اہم شخصیت ملا شور بازار سے ملاقات کا موقع ملا۔ انہوں نے بڑی مروت اور محبت کا ثبوت دیا، کئی اہل علم سے تعارف ہوا۔ اور شہور شاعر حضرت سرشار کے کلام سے مستفیض ہونے کا موقع ملا۔

کابل کی اقتصادی و سیاسی حالت | کابل کے متعلق میرا یہ تاثر تھا کہ وہ اپنی تمام تر تاریخی تابندگی کے

باوجود غیر ترقی یافتہ، غیر منظم اور روس و امریکہ کا اقتصادی و سیاسی لحاظ سے دست نگر ہے۔ مگر دہاں کا سوکرن مواصلاتی نظام جو تو رخم سے کابل اور کابل سے ہرات و بلخ تک پھیلا ہوا ہے، کو دیکھ کر میرا یہ اندیشہ کا فور ہو گیا۔ بلکہ یہ خیال تقویت پاتا گیا کہ ہمارے ملک کے انجینئروں کو ایک عرصہ تک کابل میں رہ کر کابل ایسی دیانتدارانہ تعمیر اور کم خرچ بالائیش کے مصداق تعمیر شدہ ڈیزل کا چشم سرمطالعہ کر کے اسی نقشے کے مطابق کام کرنے پر آمادہ کیا جانا چاہئے۔ کابل کے بائبر اور دانشور طبقے اس حقیقت کا برملا اعتراف کرتے ہیں کہ کابل واقعی ترقی کی شاہراہ پر گامزن ہے۔ اور اربوں روپے جو روس نے یہاں کے زرعی، صنعتی اور مواصلاتی امور پر خرچ کئے ہیں، ان کی ایک ایک پائی سفیدہ کی کٹیوں (جو باجیس بنانے میں استعمال ہوتی ہے) اور قزاقی کی قیمت کی شکل میں واکر دی گئی ہے۔ اور اس طرح امریکی قرضہ کا بار بھی چکایا ہے۔ کابلوں میں ٹیکنیکل پیشہ ورانہ پرسوں پر زیادہ تر

فرانسیسی، جرمن اور کچھ دوسرے غیر ملکی اساتذہ ضرور کام کرتے ہیں۔ لیکن ملک کے داخلی امور میں کوئی بھی مداخلت کی جسارت نہیں کر سکتا۔ ظاہر شاہ والی کابل کو قریب سے دیکھنے کا موقع نہیں ملا۔ تاہم وہاں کے عوام سے تبادلہ خیال کے بعد یہ تاثر نچتے ہو گیا ہے۔ کہ وہ اس عام روایت سے مستثنیٰ ہیں۔ جو دیگر ممالک میں اپنے حکمرانوں کے متعلق متفقہ صورت میں موجود ہوتی ہے۔ یہی وجہ ہے کہ لوگ ظاہر شاہ والی کابل کی ملک کو خود کفیل بنانے کے سلسلہ میں کوششوں کو سراہتے ہیں۔ اور آبپاشی، بجلی اور زرعی انقلاب کی رفتار کو دیکھ کر یہ اندازہ لگاتے ہیں کہ یہ بل دنہار مستقبل قریب میں کابل کو ایک عظیم ترقی یافتہ ریاست میں بدل دیں گے۔

مذہب سے لگاؤ | عوام کی اکثریت اپنے دین سے والہانہ محبت رکھتی ہے۔ مسجدیں نمازیوں سے بھری ہوتی ہیں۔ مجھے اس سفر کے دوران میں متعدد مساجد میں نماز ادا کرنے کا موقع ملا۔ پل خشتی کی جامع مسجد اپنی خوبصورتی، تزئین و آرائش اور محل وقوع کے اعتبار سے نمایاں مقام رکھتی ہے۔ کابل شہر میں مغربی تہذیب کا کافی اثر پذیر ہے جس نے عورتوں میں عریانی، برہنگی اور بے پردگی کو جنم دیا ہے۔ مگر اس کا تعلق جدید دولت مند اور مغربی تعلیم سے آراستہ پیراستہ لوگوں سے ہے۔ عام لوگوں اور دین کی جانب رجحان رکھنے والوں پر اس بے راہ رو تہذیب کا اثر کم ہے۔ بلکہ ان کے دل دماغ میں اسلامی روایات اور اخلاقی اقدار کا تقدس پایا جاتا ہے۔

حقیر مشورہ | افغانستان کے لوگوں میں چند روز گزارنے کے بعد اس نتیجہ پر پہنچا ہوں کہ وہ پاکستانی عوام سے محبت و عقیدت رکھتے ہیں۔ اور وہ ذہنی طور پر پاکستان کی طرف راغب ہیں۔ اگر ہمارے حکمران افغانستان سے تہمتی روابط بڑھانے میں آسانیاں پیدا کریں تو یقیناً افغانستان کی مارکیٹ پر پاکستان پوری طرح حاوی ہو سکتا ہے۔ پاکستان کے باشعور طبقہ پر یہ فرض عائد ہوتا ہے کہ وہ عوام کے ذہنی رخ کو افغانستان کی طرف موڑیں اور انہیں یورپ کی غیر سود مند سیاست ترک کرنے پر آمادہ کریں۔ تاکہ پاکستانی باشندے اپنے پیڑوس میں مدفون بزرگوں کے علمی فیوضات سے منتفع ہوں اور یہ سمجھنے کی کوشش کریں۔ کہ غزنی، قندھار اور کابل کے دور افتادہ علاقوں سے فتح کن عوام سے لیس ہو کر اٹھے اور تھوڑے ہی عرصہ میں برصغیر میں چھا گئے اور ہزار سال تک اسلامی شریعت کا غلغلہ بلند کئے رکھا۔

==

الحق میں اشتہار دیکر اپنی تجارت کو فروغ دیں